



धर्मप्रांतीय उपासना आयोग, वसई

प्रभूचे स्वर्गरोहण

सांयप्रार्थना

महत्वाची सूचना : सदर प्रार्थना ही यिंतसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती.

चरण : हे देवा, आमच्या सहाय्यास ये .

प्रतिसाद : हे प्रभो, माझ्या सहाय्यास धावून ये .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

गीत : पुनरुत्थान गीत

प्रतिगीत १: तो स्वर्गात चढला आणि पित्याच्या उजवीकडे बसला आहे, आल्लेलुया .

स्तोत्र ११० : १ - ५, ७

माझ्या प्रभूला परमेश्वर म्हणतो,
मी तुझे वैरी तुझे पदासन करीपर्यंत
तू माझ्या उजवीकडे वैस .

परमेश्वर तुझे बलवेत्र मियोनेतून पुढे नेर्इल;
तो म्हणतो, तू आपल्या शत्रूवर प्रभुत्व कर .

तुझ्या पराक्रमाच्या दिवशी तुझे लोक संतोषाने पुढे होतात,
पावित्र्याने मंडित झालेले तुझे तस्खण
तुला पहाटेच्या दहिवरासारखे आहेत .

परमेश्वराने शपथ वाहिली आहे
आणि ती तो बदलणार नाही;
ती अशी की, मलकीसदेकाच्या संप्रदायाप्रमाणे
तू युगानुयुग याजक आहेस .

त्रुट्या उजव्या हाताकडे असलेला प्रभू
आपल्या क्रोधाच्या दिवशी राजांचा वीमोड करील;
मागाने चालत असता तो ओहोळातले पाणी पिईल;
आणि आपले डोके वर करील .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: तो स्वर्गात चढला आणि पित्याच्या उजवीकडे बसला आहे, आल्लेलुया .

प्रतिगीत २ : जयोत्सव होत असता देव वर जातो . कर्ण्याच्या नादासह परमेश्वर वर जातो, आल्लेलुया .

स्तोत्र ४७

आहो सर्व लोकहो, टाळया वाजवा;
उत्साहशब्दांनी देवाचा जयजयकार करा .

कारण परमेश्वर परात्पर व भयप्रद आहे;
तो अग्निल पृथ्वीचा महान सार्वभौम राजा आहे .

तो लोकांस आमच्या ताब्यात देतो;
तो राष्ट्रांस आमच्या पायांग्वाली घालतो .

त्याच्या आवडत्या याकोवास ज्या वतनाचा अभिमान होता,
ते त्याने आम्हासाठी निवडिले आहे .

जयघोष होत असता देव वर गेला आहे,
कर्ण्याचा शब्द होत असता परमेश्वर वर गेला आहे .

देवाची सुतीस्तोत्रे गा, सुतीस्तोत्रे गा,
आमच्या राजाची सुतीस्तोत्रे गा, सुतीस्तोत्रे गा .

कारण देव सर्व पृथ्वीचा राजा आहे;
तुम्ही लक्षपूर्वक त्याची सुतीस्तोत्रे गा;
देव राष्ट्रांवर राज्य करीत आहे;
देव आपल्या पवित्र राजासनावर बसला आहे .

बाष्ट्रांतले अधिपती जमले आहेत;
आब्राहामाच्या देवाची प्रजा एकत्र झाली आहे;
कारण पृथ्वीवरील ढाली देवाच्या आहेत;
तो परमथोर आहे .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत २ : जयोत्सव होत असता देव वर जातो . कर्ण्याच्या नादासह परमेश्वर वर जातो, आल्लेलुया .

प्रतिगीत ३ : आता मनुष्याच्या पुत्राचा गौरव होत आहे . त्याच्याठायी देवाचा गौरव होत आहे, आल्लेलुया .

प्रकटी ११: १७ - १८, १२: १० ब - १२अ

‘हे प्रभो देवा, हे सर्वसमर्था, ‘जो तू आहेस’ व होतास
तो तू आपले महान् सामर्थ्य धारण केले आहे .
आणि ‘राज्यारूढ झाला आहेस’
म्हणून आप्ही तुझे आभार मानतो .

‘बाष्ट्रे क्रोधाविष्ट झाली,’
तुझ्या ‘क्रोधाची’ वेळ आली;
मृतांचा न्याय करण्याची वेळ,
आणि ‘तुझे दास संदेष्टे’ व ‘तुझे पवित्र जन’ व
तुझ्या नावाची ‘भीती’ वाळगणारे लहानथोर ह्यांस वेतन देण्याची वेळ,
आणि पृथ्वीची नासाडी करणाऱ्यांचा नाश करण्याची वेळ आली आहे .

आता आमच्या देवाने सिद्ध केलेले तारण,
त्याचे सामर्थ्य व त्याचे राज्य आणि त्याच्या श्रिंस्ताचा अधिकार
ही प्रगट झाली आहेत;
कारण आमच्या वंधूना दोष देणारा

आमच्या देवासमोर रात्रंदिवस त्यांच्यावर दोषागोप करणारा,
ग्वाली टाकण्यात आला आहे .

त्याला त्यांनी कोकराच्या रक्तामुळे व आपल्या साक्षीच्या वचनामुळे जिंकले;
आणि त्यांच्यावर मरावयाची पाळी आली
तरी त्यांनी आपल्या जिवावर प्रीती केली नाही .
म्हणून ‘स्वर्गानो’ व त्यांत राहणाऱ्यांनो, ‘उल्लास करा’ .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत ३: आता मनुष्याच्या पुत्राचा गौरव होत आहे . त्याच्याठायी देवाचा गौरव होत आहे, आल्लेलुया .

शास्त्रवाचन

१ पेत्र ३:१८ - २२

कारण आपल्याला देवाजवळ नेण्यासाठी खिस्तानेही पापांवढल, म्हणजे नीतिमान पुरुषाने अनीतिमान लोकांकरिता, एकदा मरण सोसले . तो देहरूपात जिवे मारला गेला आणि आत्म्यात जिवंत केला गेला; त्या आत्म्याच्या द्वारे त्याने जाऊन तुरुंगातील आत्म्यांना घोषणा केली . हे आत्मे म्हणजे पूर्वी नोहाच्या दिवसांत तारु तयार होत असता देव सहन करीत वाट पाहत होता त्यावेळी ज्यांनी त्याची आज्ञा अवमानली तेच ते होत . त्या तारवात केवळ आठ जण पाण्यातून वाचविण्यात आले . त्याच्या लाक्षणिक अर्थने आता बापिस्मा येशू खिस्ताच्या पुनरुत्थानाच्या द्वारे तुमचे तारण करीत आहे . त्याचा अर्थ केवळ देहाचा मळ धुऊन टाकणे नव्हे, तर शुद्ध भावाने देवाचे ऐकणे, असा आहे . तो येशू खिस्त स्वर्गात गेला आणि आता देवाच्या उजवीकडे आहे आणि त्याच्या स्वाधीन देवदूत, अधिकारी व सत्ताधीश हे ठेवले आहेत .

लघु प्रतिसाद

- प्रतिसादः:** जो माझा पिता आणि तुमचा पिता त्याच्याकडे मी वर जातो .
प्रतिसादः: जो माझा पिता आणि तुमचा पिता त्याच्याकडे मी वर जातो .
चरणः: जो माझा देव आणि तुमचा देव त्याच्याकडे मी जातो .
प्रतिसादः: जो माझा पिता आणि तुमचा पिता त्याच्याकडे मी वर जातो .
त्रैक्य सुतीः: पिता, पुत्र आणि पवित्र आत्मा ह्यांचा गौरव असो .
प्रतिसादः: जो माझा पिता आणि तुमचा पिता त्याच्याकडे मी वर जातो .

मरियेच्या स्तोत्राचे प्रतिगीतः हे वैभवशाली राजा, सर्वसमर्थ प्रभो, आज तू विजयोत्सवाने स्वर्गात चढलास; आम्हाला मार्गदर्शकाविना अनाथ सोडू नकोस . तू अभिवचन दिल्याप्रमाणे पित्याची देणगी, सत्याचा आत्मा ह्याला आम्हावर पाठव, आल्लेलुया .

मरियेचे स्तोत्रः (लूक १:४६-५५)

‘माझा जीव प्रभूला’ थोर मानितो

आणि ‘देव जो माझा तारणारा’

त्याच्यामुळे माझा आत्मा ‘उल्हासला आहे;’

कारण ‘त्याने’ आपल्या ‘दासीच्या दैन्यावर्थेचे अवलोकन केले आहे .’

पाहा, आतापासून सर्व पिढ्या मला धन्य म्हणतील;

कारण जो समर्थ आहे,

त्याने माझ्याकरिता महळूत्ये केली आहेत;

आणि ‘त्याचे नांव पवित्र आहे,’

आणि जे ‘त्याचे भय धरितात,

त्यांच्यावर त्याची दया पिढ्यानुपिढ्या आहे .’

त्याने आपल्या बाहूने पराक्रम केला आहे;

जे आपल्या अंतःकरणाच्या कल्पनेने ‘गर्विष्ठ आहेत

त्यांची त्याने दाणादाण केली आहे .’

‘त्याने अधिपतींस’ राजसनांवरून ‘ओढून काढिले आहे,’

‘त्याने भुकेलेल्यांस उत्तम पदार्थानी तृप्त केले आहे,’

व ‘धनवानांस रिकामे लावून दिले आहे .’

आपल्या पूर्वजांस’ त्याने सांगितले ‘त्याप्रमाणे आब्राहाम’

व त्याचे ‘संतान ह्यांच्यावरील दया’ सर्वकाळ ‘समरून

त्याने आपला सेवक इस्त्राएल ह्याला साहाय्य केले आहे .’

पिता पुत्र आणि पवित्र आत्मा ह्यांचा गौरव असो .

जसा प्रारंभी होता तसा आता आणि सदासर्वदा असो . आमेन .

मरियेच्या स्तोत्राचे प्रतिगीतः हे वैभवशाली राजा, सर्वसमर्थ प्रभो, आज तू विजयोत्सवाने स्वर्गात चढलास; आम्हाला मार्गदर्शकाविना अनाथ सोडू नकोस . तू अभिवचन दिल्याप्रमाणे पित्याची देणगी, सत्याचा आत्मा ह्याला आम्हावर पाठव, आल्लेलुया .

विनंत्या

प्रतिसाद: हे ग्रिस्ता, तू वैभवाचा राजा आहेस .

आपण प्रभूकडे प्रार्थना करू या . तो पृथ्वीवरून उंच केला गेला आहे आणि सर्वांना स्वतःकडे आकर्षित करीत आहे . **प्रतिसाद:** हे ग्रिस्ता, तू वैभवाचा राजा आहेस .

हे प्रभू येशू, तू पापांकरिता एकदाच बलिदान अर्पण केलेस आणि विजयी होऊन पित्याकडे वर घेतला गेलास . - तू ज्यांना पवित्र करतोस त्यांना शाश्वत व परिपूर्ण जीवनाचे वरदान दे . **प्रतिसाद:** हे ग्रिस्ता, तू वैभवाचा राजा आहेस .

हे सनातन याजका, तू नव्या कराराचा याजक आहेस . तू जिवंत आहेस आणि आम्हासाठी मध्यस्थी करीत आहेस . - तुझ्याकडे प्रार्थना करीत असलेल्या लोकांचा बचाव कर . **प्रतिसाद:** हे ग्रिस्ता, तू वैभवाचा राजा आहेस .

तुझ्या दुःखसहनानंतर तू आपल्या शिष्यांना दर्शन दिलेस आणि तू जिवंत आहेस हे त्यांनी ओळखले . - तू आज आम्हावरोबर आहे ही आमची श्रद्धा दृढ कर . **प्रतिसाद:** हे ग्रिस्ता, तू वैभवाचा राजा आहेस .

आजच्या दिवशी तू आपल्या प्रेषितांना पवित्र आत्म्याचे अभिवचन दिलेस व जगाच्या अंतापर्यंत त्यांना सुवार्तेचा प्रसार करण्याची आज्ञा दिलीस . - जगापुढे तुझी साक्ष देण्यासाठी आम्हाला तुझ्या पवित्र आत्म्याच्या सामर्थ्याने सशक्त कर . **प्रतिसाद:** हे ग्रिस्ता, तू वैभवाचा राजा आहेस .

आमच्या स्वर्गीय बापा ...

समारोपाची प्रार्थना

हे परमेश्वरा, आमच्या स्वर्गीय बापा, तुझा पुत्र येशू ग्रिस्त ह्याच्या स्वर्गारोहणाचा हा सण आनंदाने साजरा करण्यास आम्हाला साहाय्य कर . त्याचे स्वर्गारोहण आमच्या भावी वैभवाचे व आशेचे चिन्ह आहे . त्याच्या ह्या नवनिर्मितीत आमचा समावेश कर . ही प्रार्थना आम्ही, तुझ्यावरोबर पवित्र आत्म्याच्या ऐक्यात, सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ग्रिस्त ह्याच्याद्वारे करतो .

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला मुरक्कित ठेवो आणि आम्हाला सार्वकालिक जीवनाकडे नेवो .

प्रतिसाद: आमेन .